



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۳/۰۳

آصف بهاند

«توره شپه»

لور د کور ډپوه ده
لور د مینې خزانه ده

(د جلی زوکړه)

د مارچ اتمه، د بنخو نړیواله ورځ

سپرکال هم لکه د تپرو کلونو په شان غواړم د بنخو د نړیوالی ورځې په پار گڼی داسی مقالې ولیکم چې د مېرمنو په باب زموږ د ټولني منفي او مثبت افکار څرگند کړي، څو وتوانېږم چې په ټولنه کې او د خلکو په افکارو کې د افغان مېرمنې اوسنی حالت خلکو ته وینیم. په مثبتو پاینتونو به یې خامخا ویاړو او په منفي به یې هغه څوک زورېږي چې د بنخو د حقونو پلوي دي، پر متضرري څو هسی هم سور اور بل دی. د دې زورېدو او اور بلېدو تر څنگه به مو ټوله هڅه دا وي چې د مېرمنو په باب د خلکو د اذهانو منفي اړخ په مثبت ډول بدل کړو.

که زما په مقالو کې د تلي منفي خوا درنه وي، ما به نه ملامتوئ، همدا مو خلک دي، همدا مو ټولنه ده او همدا یې د بنخو په باب نظر دی چې باید د بدلولو هڅې یې گړندی کړو. زه چې د بنخو په باب له دوی سره د تاوتریخوالي او منفي کړونو یادونه کوم، اصلي موخه می د بنخو د غږ جگول او له دې ناوړه حالت او ستونزو نه د دوی ژغورل دي.

افغان مېرمن:

د مارچ د اتمې تر لمانځلو او ډالیو نه مو زه درتېره یم،

مه می وهی!

مه می رتی!

مه می بنکځی!

نور څه مه کوئ، د انسان په سترگه راته وگورئ!

زموږ په هېواد افغانستان کې حاکم ذهنیت دا دی چې بنځې ته، لور ته، خور ته او په ټول کې بنځینه وو ته په ټیټه سترگه کتل کېږي. که د چا زوی وشي خوښي کوي، جشنونه جوړوي او د خوښی ډزې خو لا په

هماغه اوله ورځ پرې کوي؛ خو که لور یې وشوه، خپه وي، تندی یې تروش وي، د ویر څپې پرې غالبې وي او ټوله ملامتیا یې بنځې ته ورله غاړې وي، نارینه فرېشته او سپینه کوتره وي، بنځې ته وايي چې دا تا زېږولې ده.

تر ټولو جالبه او خندونکې کیسه خو لا دا ده چې زموږ په ټولنه کې هر نارینه غواړي له بنایسته نجلۍ او بنکلې بنځې سره واده وکړي، خو یو هم هیله نه لري چې لور ورکړه وشي.

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

وه د خدای بنده گانو!

چې هېڅ یو لور نه غواړئ، نو دا بنایسته نجونې او بنایسته بنځې به له کومه شي، دا خو نه شي کېدای چې لکه باران له پاسه راووري یا لکه شنبلی له مخکې سر راپورته کړي.

یو چپرې مې په مخکتاب کې همداسې یو مضمون ترسترگو شو چې یو پلار د خپلې لور د زوکړې له خبر سره سم، په قهر سره ويلي وو چې:

دا شپه، توره شپه ده.

د هغه لنډ مضمون بشپړ متن دا دی:

«لور خور او مور د خدای لوي نعمت دي، وري خوری ویاړ می یی.

وايي توره شپه وه!!

ننه زامن یی وو، لسمه یی لور پیدا شوه،

چا د لور زیری ورکړ، دی په غوصه شو او هغه شپه یی «توره شپه» وبلله.

زامن یی لوی شول، ودونه یی وکړل او هر یو پر خپله مخه لار،

پلار سپینږیری او په سترگو روند شو،

د خدمت، بنکته او پورته کولو لپاره یی یوازي لور ورپاتي وه او هغې یی په مینه او اخلاص خدمت ته ملا ترلي وه.

یوه ورځ یی لور له بهر نه راروانه وه پلار یی غږ پرې وکړ:

څوک یی؟

لور یی وخنډل:

«توره شپه یم!»

پلار یی موسکا وکړه، ویی ویل:

کاش دا تورې شپې مې ډېرې وای!

لور د مینې خزانه ده.»

خو بشايي زمور د ټولني ټول خلک منفي فکر و نه لري. د مهربانه او پوهو پلرونو بېلگې هم لرو چې لور او زوی دواړه د خدای تعالی نعمت گني او د جلی او هلک توپیر نه کوي. څومره به ښه وای چې په خپله ټولنه کې مو د داسې فکر خاوندان ډېر درلودلی، څومره به ښه وای که ټولو افغانانو داسې نظر درلودلای.

زمور په هېواد کې د ښو او پوهو پلرونو یوه بېلگه دا ده:

«د لور مینه بی غرضه وي. کله چې غږیږي، ته وا کور کې واده دی. کله چې خاموشه وي، ته وا کور نه، بلکې هدیره ده. اولادونو کې فرق نه کیږي، نارینه او ښځینه دواړه د زړه توکړې وي؛ خو بیا هم لونی بېخي ځانگړې وي. منحیث د پلرونو یی تاسی درک کولای شی.»

دا ځوان د دې معصومی گلي پلار دی. وینننه یی ور ږمنځوي.

د پانو شمیره: له 2 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزې ښې پاروالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ



زه هم خپلو اولادونو ته وښته رمنځوم،
جامې مې ور اغوستې.
څپلکې – بوتونه ور پوښو کوم،
بنگري ورته لاسونو کې اچوم؛
ان سنگاروم يې هم.

معمولاً لويه برخه پښتانه نارينه په دې باور دي چې اولاد زېږول او بيا يې روزنه او پالل، يوازې د ميندو(ميرمنو)
کار دی...»

موږ سره ښايي چې خپل نيمايي بدن (ښځې)؛ په خپله غوڅ نه کړو،

موږ بايد د ښځو درناوی وکړو، د زدکړو او ښه ژوند زمينه

ورته برابره کړو، طبيعي حقونه يې تر پښو لاندې نه کړو،

دويمه درجه انسان يې ونه گڼو او...

او په تشو خبرو سره د مارچ د

اتمې ورځې د لمانځلو پر ځای،

عملاً داسې څه وکړو چې

ښځه د ټولني له خوا،

له بل کړای شوي

اور نه را وپاسو.

(آصف بهاند)

د پاڼو شمېره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له موږ سره اړيکه ټينگه کړئ maqalat@afghan-german.de

يادونه: دلېکنې د ليکنيزې ښې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ